

AVVIŻI

1. Il-laqgħat li jmiss se jsiru kif ġej:
Il-Hadd 2 u 16 ta' Lulju 2006 fis-6.30p.m.
Il-Hadd 6 u 20 ta' Awissu 2006 fis-6.30p.m.
Il-Hadd 3 ta' Settembru 2006 fis-6.00p.m.
Il-Hadd 17 ta' Settembru 2006 fil-5.30p.m.
Il-Hadd 1 u 15 ta' Ottubru 2006 fil-5.00p.m.
Ikun hemm trasport mill-pjazza tas-Siġġiewi għall-Girgenti li jitlaq kwarta qabel il-hin tal-laqgħa.
2. Dawk li qalghu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6 A/2, Main Street, Siġġiewi jew mill-website tal-Moviment.
4. Min hu nteressat li jkun jaf aktar dwar il-ġrajjet tal-Girgenti infakkrukum li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (**bil-Malti u bl-Ingliż**) kif ukoll domni, **keychains** u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Autorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 67

LULJU 2006

JITQASSAM BLA HLAS

DUN NAZZAREN IQADDES FIL-GIRGENTI



Eżatt tliet snin wara li Mons. Buontempo kien qaddes l-ewwel quddiesa fil-Girgenti, din il-grazzja, bix-xieraq, messet ukoll lil Dun Nazzaren Tonna, id-Direttur Spiritwali tagħna. Kien proprju fid-19 ta' Marzu 2006 li l-Girgenti tqaddset it-tieni quddiesa bil-permess ta' l-Arċisqof Mons. Ġużeppi Mercieca.

Ma setax jonqos li fil-bidu ta' din iċ-ċelebrazzjoni, Dun Nazzaren jagħmel ir-ringrazzjamenti tiegħu. Filfatt hu qal hekk: "Grazzi Mulej Alla tagħna, grazzi Mqaddsa Omm Alla Marija li twassal talbna għand ibnek Ġesu, grazzi mqaddes Ġużeppi li fil-festa għażiża tiegħek inti ipprovdejtlna hawn, dan il-maqdes li tant hu għal qalbna, sabiex niċċellebraw b'fidi, b'tama u b'mhabba sinciera is-sagrifiċċju tal-quddiesa, rahan ta' l-akbar ghożza u barka tas-sema fejn mingħajr dubbju qed ukoll tinterċedi għalina quddiem Alla ohtna, it-twajba Ġuża Mifsud. B'tant konvinzjoni ta' twemminha u ta' hidmitha interċediet żgur

ghalina quddiem Alla u ghall-kotra ta' hutna li ningabru hawnhekk darbtejn fix-xahar sabiex issehħ ir-rieda ta' Alla...

Din il-quddiesa llum ser noffruha bhala ringrazzjament lil Alla u nitolbu ghall-Arcisqof li dam jghidli hafna, 'qis li titolbu ghalija f'din il-quddiesa li tajtkom.' Ghalkemm l-Arcisqof qalli ghalissa darba, imma nghidulu grazzi lill-Bambin... dawn huma kollha sinjali sbieh ghall-futur, ghall-gejjieni ta' sliem, ta' paċi, ta' kuntentizza, għal dak kollu li kienet tagħmel u li kienet tghidilna oħtna Ġuża..."

Waqt l-omelija Dun Nazzaren qasam il-hsibijiet tieghu dwar il-qari ta' dakinhar, li kien it-tielet Hadd tar-Randan u fost affarijiet oħra qal hekk:

"Ser nagħmel patt ma dak li jiena niddependi minnu. Hu ser jagħmel patt miegħi, patt ta' mhabba, patt ta' paċenza, patt illi dan għandu jsehħ. U Ġesu qiegħed jitlob minna illi l-patt tagħna jkun mill-aħjar li nistghu, sinċier. Jekk m'hemm x sinċerita', qatt ma hu ser ikollna l-paċi f'qalbna.

U għax Alla jhobbni, Alla tani, urieni, dawwalni minn fejn għandi nimxi fit-triq tiegħi sa ma nasal għandu. Tani għaxar kmandamenti, tani liġi mimlija mhabba, mimlija qdusija, mimlija ferħ u nisma' lil Alla, lil Ġesu jghidli, "Aghmel dan u inti salv. Obdini, afda fija u jiena sa nghinek hafna, ser nghinek fil-ferħ, ser nghinek fil-biki, ser nghinek meta inti ma jkun jonqsok xejn, ser nghinek meta inti fil-paċi u donnok ma jonqsok xejn, ser nghinek meta inti mimli bil-problemi, taqtax qalbek, afda fija, bħalma ommi qalek lil qaddejja ta' Kana, 'Aghmlu dak li jghidilkom ibni,' halli nkun jiena li nsib tarf il-kobba mhabbla għalikom u intom tergħu issibu l-ferħ tagħkom."

Il-Hadd li għadda qrajna fuq l-gholja tat-Tabor... Pietru qallu lil Ġesu, "Mulej aghntina permess biex nibnu tliet gherejjex, wiehed għalik, wiehed għal Mose u l-iehor għal Elija." Lil Mose taħ il-liġi... u lilna tana t-talb biex inkunu nistghu nghixu l-liġi, għax mingħajr talb ma nagħmlu xejn: mingħajr tama, mingħajr fiduċja, mingħajr fidi m'ahna xejn. Imma jekk għandna l-fidi famuż, għaliex għandna t-tama u għandna l-imhabba u naqalghu żgur bħalma qlajna...

Ir-riflessjoni tiegħi, ta' l-aħhar hija din: Meta Ġesu dahal fit-tempju u ra it-tempju kif kien qed jintuża għamel sawt tal-hbula u keċċiehom. Veru li kien qed jghid għat-tempju tal-gebel, imma Ġesu lilna qiegħed jghidilna: Ftakru fit-tempju tagħkom halli meta tiġu għandi issibuni u jiena nserrahkom, u jiena nghidilkom bravi. Jiġifieri dawk li Ġesu keċċa mit-tempju, dawk ma kienux qegħdin jistmaw it-tempju bhala d-dar ta' Alla, hekk ukoll lilna. Ahna biex inkunu ta' Alla, biex inkunu verament it-tempju haj ta' Alla l-imbieriek irridu nitnaddfu minn ġewwa.

It-tempju tagħna mimli b'hafna affarijiet li rridu nitnaddfu minnhom: l-ghira,

il-mibgheda, il-kliem żejjed, hsibijiet, nuqqas ta' paċenzja, li ma mmorru xi quddiesa, li nitkellmu fuq il-proxxmu tagħna, illi ngergru, illi nghidu fuq dak... irridu nitnaddfu huti, halli t-tempju ta' Alla jkun sabih, halli Ġesu meta jiġi u jgħammar fina jsibna verament tempju li jixraq lilu, li jidhol fina u ahna nkunu nistghu nidhlu fih bħalma qalilna hu permezz ta' l-Ewkaristija.

Importanti wkoll, jiena nhoss huti, t-tagħlim li kienet tagħtina Ġuża Mifsud oħtna, illi hija l-fundatriċi tal-Moviment tagħna, illi Alla l-imbieriek inqeda biha sabiex verament twassal l-aħbar it-tajba lil poplu ta' Alla. Mis-sema żgur li qegħda tiehu pjaċir bina, titlob għalina, tinterċedi għalina, tghinna fl-appostolat tagħna u fl-istess hin ukoll qegħda tghidilna, "Tinsewx x'kont nghidilkom jien. Hobbu lil Alla, obduh lil Alla, kunu devotissimi ta' Marija u ta' Ġuzeppi halli dawn ikunu fil-familji tagħna." Il-familji tagħna hafna drabi jsibu d-dlam għax innehhu l-ispirtu ta' Alla, imma jekk irridu l-familji tagħna jkunu mberkin minn Alla l-imbieriek inżommu l-familja tagħna bħalma Marija u Ġuzeppi kienu jzommu lil Ġesu. Meta għandna lil Ġesu magħna, id-dar tagħna ser titbieriek minnu u nsibu s-sliem u l-paċi..."

Kienet quddiesa sabiha hafna, l-attendenza numeruża u lkoll qsamna flimkien mumententi intenzi ta' talb f'għaqda shiha ma' Alla u l-qaddisin kollha.

L-GHOXRIN ANNIVERSARJU

Il-Hadd 7 ta' Mejju 2006, fil-Girgenti, ġie mfakkar l-ghoxrin anniversarju minn meta Ġuża Mifsud tellgħet l-istatwa tal-Madonna hemmhekk. Bħal kull sena l-laqgħa bdiet b'pellegrinaġġ min tarf it-triq il-qadima, eżatt minn fejn ghoxrin sena qabel kienet telgħet fuq l-ispallejn l-istatwa tal-Madonna tal-Girgenti. Matul dan il-pellegrinaġġ, in-nies miġbura mxew wara l-Kurċifiss u l-bandalora tal-Madonna u b'devozzjoni rreċitaw ir-rużarju tat-tbatija li fost intenzjonijiet oħra ġie offrut b'ringrazzjament lil Alla ta dawn l-ghoxrin sena kif ukoll għall-bżonnijiet tal-proxxmu kollu, għall-konverzjoni tal-midinbin u għal paċi fid-dinja.

Il-laqgħa kienet indirizzata minn Fr. Reno Grech, Ġizwita, li ta rendikont qasir tal-hajja ta' Ġuża Mifsud, l-esperjenzi personali l-aktar importanti li għaddiet minnhom matul il-hajja tagħha, id-dehriet tal-Madonna, x'wassal għat-titoli Madonna tal-Konsagrazzjoni u tal-Girgenti kif ukoll it-twaqqif ta' l-istatwa tal-Madonna hemmhekk.

Huwa wkoll spjega kif lill-Madonna nsejhuha b'diversi titoli u li bit-titolu Madonna tal-Konsagrazzjoni għandna nifhmu li l-Madonna kienet

moghtija kompletament għall-qadi ta' Alla. Qal li ahna wkoll ikkonsagrati bil-magħmudija u lkoll għandna missjoni speċifika skond is-sejhat li jagħmlilna Alla.

Qal li f'Malta għandna hafna paroċċi u festi fl-ibliet u l-irhula tagħna ddedikati lill-Madonna taht xi titolu (Madonna ta' Lourdes, Fatima, Tal-Grazzja, Tat-Triq, eċċ.) u kull titolu juri xi intervent jew aspekk mill-kwalitajiet tal-Madonna. Spjega kif it-titoli huma kollha sbieħ u jghinuha nqimu lill-Madonna taht xi aspekk jew iehor. L-importanti huwa li nifhmu li t-titoli differenti huma kollha ndirizzati għall-istess persuna u huwa hasra jekk nintrabtu jew nieqfu fuq it-titolu u ninsew lill-persuna, bhal min jghid li hu jzomm mal-Madonna taht titolu u jmaqdar lil haddiehor għax iżomm mal-Madonna b'titolu iehor. Dan m'għandux ikun għaliex id-devozzjoni vera lejn il-Madonna hi meta nirrispettaw it-titoli kollha tal-Madonna.

Matul din il-laqgħa wkoll nstemgħet il-vuċi ta' Ġuża f'silta minn messagġ li kienet irrekordjat fuq cassette, liema messagġ jinsab fis-seba' ktieb u li fl-intier tiegħu kien inqara waqt il-laqgħa ta' Frar 1997. Apparti minnekk saret ukoll il-vizita lill-Madonna, iċ-ċerimonja tal-qanpiena u ntqalu t-talbiet tal-Konsagrazzjoni, ta' San Ġuzepp u ta' San Mikiel.

F'din il-laqgħa pparteċipa wkoll il-kor ta' Santa Monica immexxi minn Sr. Beniamina Portelli. L-għażla ta' l-innijiet, il-vuċijiet sublmi tal-membri u d-direzzjoni ta' Sr. Beniamina komplew jagħmlu minn din il-laqgħa wahda memorabbli u xierqa lil Ommna Marija. Il-laqgħa spiċċat bil-barka saċerdotali minn Dun Nazzaren Tonna u Fr. Reno Grech.

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahhrek u filwaqt li nizzik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen.

Glorja lill-Missier...

GRAZZJI MAQLUGĦA

M. Grech tiringrazzja lil Alla għall-grazzja li qalghet bl-interċessjoni tal-Madonna tal-Girgenti u ta' Ġuża Mifsud. Ir-raġel tagħha għamel operazzjoni tal-kataretti u rnexxietlu.

F. Agius minn Birzebbugia tiringrazzja lil Alla għall-grazzja li qalghet bl-interċessjoni tal-Madonna. In-nepputi tagħha, Kurt, kellu boċċa f'rasu iżda meta marru għand il-Professur dan qalilhom li t-tifel ma għandu xejn.

Vivienne minn Birzebbuga tiringrazzja lil Alla għall-grazzja li qalghet bl-interċessjoni tal-Madonna u ta' Ġuża Mifsud. Kienet inkwetata hafna għax hasbet li f'għajnejha kellha xi haġa serja. Talbet bil-herqa u rriżulta li ma kien hemm xejn minn dak li hasbet.

M.C.V. minn Ghawdex tiringrazzja lil Alla għall-grazzja li qalghet bl-interċessjoni tal-Madonna tal-Girgenti u ta' Ġuża Mifsud. Hija kitbet hekk: "It-tifla kien ilha sentejn tistenna biex tagħmel l-operazzjoni tal-gebla. Ġurnata wahda għidt, 'Ha nitlob lill-Madonna u lil Ġuża Mifsud u żgur jghinuha.' U hekk ġara għax wara ftit bdiet il-preparazzjoni għall-operazzjoni. L-operazzjoni saret u kollox mar sewwa."

Silvio Mifsud minn M'Scala kitbitna hekk: "Niringrazzja lil Alla li bl-interċessjoni tal-Madonna tal-Konsagrazzjoni ma harigx iżjed minn fommi kliem li jwegġa' lil Alla u lill-Madonna. Minflok illum infahhar lil Alla u lill-Madonna kontinwament. Grazzi Madonna ta' dan il-fejqaq spiritwali."

John Parnis minn Birzebbuga f'Marzu 2006 irrakkonta dawn iż-żewġ esperjenzi: Ommi, Karmena Parnis li għandha hamsa u tmenin sena qabadha ugiġh kbir. Meta kellmet lit-tabib dan bagħtha l-isptar għat-testijiet peress li hi qabel kienet tbatu minn cancer u t-tabib haseb

li reġa' feġġ. Mit-testijiet irrizulta li kellha biss id-demm baxx u ma kellu x'jaqsam xejn mal-cancer. Filfatt ġiet lura għan-normal. Dan ġara bejn wiehed u iehor tliet xhur ilu.

Xi żmien ilu bdejt inhoss imniehri mblukkat u uġigh il fuq minn għajnejja. Mort l-isptar, fid-Dipartiment ta' l-Outpatient u hemmhekk qaluli li għandi l-qarnit li kien kbir u li kien qed jaffettwali n-nifs. It-tabib qalli li għandi bżonn ta' operazzjoni u ried jagħmilli appuntament ma' l-ispeċjalista Grixti Soler. Sadanittant jiena kont nitlob lill-Madonna u nagħmel l-ilma minn tal-Girgenti.

Meta mort għand l-ispeċjalista, dan staqsieni x'mediċina qed nagħmel u jien għidli li xejn hlief ilma minn tal-Madonna. Ergajt mort it-tieni darba biex jara x'ser jġiri u qalli l-qarnit qed jinxef wahdu u li ma għandix bżonn l-operazzjoni. Ghalkemm tani l-ispray jiena lanqas nużah.

Nirringrazzja lil Alla għall-grazzji li qlajt bl-interċessjoni tal-Madonna tal-Girgenti.

Amanda Brincat mill-Marsa kitbet dan ir-rapport: Jiena Amanda Brincat, omm Dean, niddikjara li l-ewwel sitt xhur tqala kienu normali. Kont nagħmel l-ultra sound ta' kull xahar u fis-sitt xahar it-tabib Magalli nduna li kelli hafna ilma ġo żaqqi. Minn hemm bdew hafna testijiet biex jaraw minn fejn ġie dan l-ilma u x'effett jista' jhalli fuq it-tarbija. Wara hafna eżamijiet irrizulta li kont hadt virus u l-konsegwenzi kienu li t-tifel trabbielu xi ilma ġo rasu.

Nammetti li t-tobba qalulna li dan l-ilma jista' jmur wahdu, iżda kemm aħna l-ġenituri u anka membri oħra tal-familja, nkwetajna u għalhekk tlabna hafna biex jgħaddi kollox b'wiċċ il-ġid.

Iz-zija tar-raġel, Jane Agius, mis-Siġġiewi, tattendi għal-laqgħat ta' talb li jsiru l-Girgenti f'ġieħ il-Madonna tal-Konsagrazzjoni. Hi talbet hafna għalih, saret intenzjoni għalih waqt il-laqgħat ukoll u anka għabitli labtu tal-Madonna li jiena kont inpoġġi ma żaqqi. B'fidi kbira kienet tghidilna li hi konvinta li l-ilma se jinxef.

Fil fatt hekk ġara, meta twieled Dean fis-16 ta' Novembru 2005 sarulu hafna testijiet u rrizulta li l-ilma ma kienx għadu hemm, kien nixef.

Nirringrazzjaw lil Alla li sema' talbna. Glorja u tifhir għal dejjem.

Jane Agius mis-Siġġiewi kitbet hekk: Jiena nirringrazzja lil Alla tal-grazzja li qlajt bl-interċessjoni tal-Madonna tal-Konsagrazzjoni u ta' San Piju. Kont muġugħa hafna b'dahri u ma kontx nista' niċċaqlaq. Tlabt lill-Madonna u lil San Piju biex jinterċedu għalija quddiem Alla. Jiena b'fidi kbira tlabt lil Alla u għidli li hu jista' jfejjaqni bħalma kien fejjaq lill-mara li kienet misset il-libsa ta' Ġesu u Alla fejjaqni. Glorja u tifhir lilek O Alla.

P. Sant mir-Rabat kitbet hekk: Jiena, r-raġel u t-tifla ġejna nitolbu quddiem il-Madonna tal-Girgenti u magħna ġibna lit-tifla biex nitolbu għalih. Kien ġara li dan it-tifel li għandu tliet snin, minn lejli għal nhar beda jtemtem hafna. It-tobba qalulna li ma jista' jsir xejn. It-tabib tal-familja qalilna li jekk ma jgħaddilux sa sitt snin, wiehed imbagħad jara x'jista' jagħmel. F'każi bħal dawn hemm min jgħaddilu u hemm min le.

Jiena nkwetajt hafna u tlabt lill-Madonna tal-Girgenti. Tlabtha biex tghinni u għidtilha li jekk it-tifel ifieq sa tliet xhur, jiena kont lesta li nikteb din il-grazzja biex inxerred aktar devozzjoni lejha. It-tifel fieq f'seba' ġimghat! Nixtieq nirringrazzja lill-Madonna u lil Ġuża Mifsud li waqqfet dan il-post qaddis.

L-ASSEMBLEA ĠENERALI

Kif inkiteb fl-aħhar fuljett, fil-laqgħa tat-tielet Hadd ta' Settembru jerga' jmiss li ssir l-Assemblea Ġenerali sabiex fost affarijiet oħra jinhatar Kumitat ġdid għall-perjodu 2006-2009. Żgur li minn dawk li jiffrekkwentaw il-Girgenti hemm min lest jiddedika ftit hin sabiex darba fix-xahar niltaqgħu flimkien, naqsmu l-idejiet tagħna u niehdu d-deċiżjonijiet li jkun hemm bżonn. Tgħidux li m'intomx kapaci jew li ma ssibux hin. Hin għal kollox insibu u jekk il-Madonna qegħda thabbtilna fuq qalbna żgur li għax hi aktar minna taf li nistgħu inkunu ta' għajruna bil-kontribut tagħna.

Inhegġegħ lil dawk interessati sabiex mill-aktar fis ikellmu lis-Segretarja Dr. Sylvana Spiteri jew lil xi membru tal-Kumitat għal aktar dettalji.